

(എഫ്) ന്യൂനതകൾ സംബന്ധിച്ച് സംഘം സമർപ്പിച്ച വിശദീകരണത്തിൽ സംഘം നടത്തിവരുന്ന പ്രതിമാസ നിക്ഷേപം സംബന്ധിച്ചും, ജീവനക്കാരുടെ പെൻഷൻ ഫണ്ട്, പ്രോവിഡന്റ് ഫണ്ട്, സംഘത്തിലെ കമ്പ്യൂട്ടർവൽക്കരണം, സംഘത്തിൽ നിന്നും നൽകിയ സംഭാവനകൾ, പരസ്യങ്ങൾ, വാർഷിക പൊതുയോഗം എന്നിവയിലെ വിശദീകരണം തൃപ്തികരമല്ലായിരുന്നു.

(ജി) സംഘം ഭരണസമിതിയുടെ പ്രവർത്തനം സഹകരണ നിയമത്തിനും ചട്ടങ്ങൾക്കും സഹകരണ സംഘം രജിസ്ട്രാറുടെ കാലാകാലങ്ങളിലെ സർക്കുലർ നിർദ്ദേശങ്ങൾക്കും വിരുദ്ധമാകയാൽ സംഘത്തിന്റെ ഭരണസമിതിയെ കേരള സഹകരണ നിയമം വകുപ്പ് 32 (1) പ്രകാരം നീക്കംചെയ്തു.

വിജിലൻസ് അന്വേഷണം നേരിടുന്ന പോലീസ് ഉദ്യോഗസ്ഥർ

355 (2111) ശ്രീ. മുല്ലക്കര രത്നാകരൻ : താഴെ കാണുന്ന ചോദ്യത്തിന് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

സംസ്ഥാനത്ത് വിജിലൻസ് അന്വേഷണം നേരിടുന്ന എത്ര പോലീസ് ഉദ്യോഗസ്ഥർ സർവ്വീസിലുണ്ട് എന്ന് വ്യക്തമാക്കുമോ ?

ഉത്തരം

സംസ്ഥാനത്ത് വിജിലൻസ് അന്വേഷണം നേരിടുന്ന 10 പോലീസ് ഉദ്യോഗസ്ഥർ സർവ്വീസിലുണ്ട്.

സർക്കാർ ഉദ്യോഗസ്ഥർ ഉൾപ്പെട്ട ക്രിമിനൽ കേസുകൾ

356 (2112) ശ്രീ. എം. പി. വിൽസെന്റ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) കുറ്റകൃത്യങ്ങളിൽ നിന്നും രക്ഷപ്പെടുവാൻ ഉദ്യോഗസ്ഥരായ എതിർ കക്ഷികളെ ക്രിമിനൽ കേസിൽപ്പെടുത്തുന്നത് ശ്രദ്ധയിൽപ്പെട്ടിട്ടുണ്ടോ ;

(ബി) സർക്കാർ ഉദ്യോഗസ്ഥർക്കെതിരെ ക്രിമിനൽ കേസെടുക്കുവാനുള്ള നടപടിക്രമങ്ങൾ കർശനമാക്കുന്നതിനുള്ള നിയമഭേദഗതി പരിഗണിക്കുമോ ;

(സി) ജീവനക്കാരെ ക്രിമിനൽ കേസിൽ പെടുത്തുന്നതിന് ബോധപൂർവ്വമായി ശ്രമിക്കുന്നവർക്കെതിരെ കർശന ശിക്ഷ ഏർപ്പെടുത്തുന്നതിന് നിയമ ഭേദഗതി സർക്കാരിന്റെ പരിഗണനയിലുണ്ടോ ?

ഉത്തരം

(എ) കുറ്റകൃത്യങ്ങളിൽനിന്ന് രക്ഷപ്പെടുവാൻ അന്വേഷണ ഉദ്യോഗസ്ഥരായ എതിർകക്ഷികളെ ക്രിമിനൽ കേസിൽപ്പെടുത്തുന്നതിനുവേണ്ടി കോടതിയിൽ ഉദ്യോഗസ്ഥർക്കെതിരെ സ്വകാര്യ അന്യായം ഫയൽ ചെയ്യുന്നതായ ഒറ്റപ്പെട്ട ചില കേസുകൾ ശ്രദ്ധയിൽപ്പെട്ടിട്ടുണ്ട്.

(ബി&സി) ഇപ്പോൾ പരിഗണനയിലില്ല.